

جناب عبدالرشید عراقی صاحب

## مولانا عبد الرحمن شام مبارکپوری رحمۃ اللہ علیہ

ترپردیش (یو۔پی) کے اضلاع میں متلع اعظم گڑھ اپنی زرخیزی اور شادابی میں ایک نمایاں مقام رکھتا ہے۔ اس خطہٴ ارض سے ایسے ایسے باکمال افراد ابھرے جن کے کارناموں پر ملت اسلامیہ ہمیشہ فخر کرتی رہے گی۔

مولانا شاہ ابوالسحاق بھیروی (د ۱۳۲۲ھ)، مولانا حبیب الرحمن مٹوئی (د ۱۳۲۱ھ)، ملا حسام الدین مٹوئی (د ۱۳۱۵ھ)، مولانا جمیل الدین فراہی (د ۱۳۲۹ھ)، مولانا سعادت اللہ جراج پوری (د ۱۳۲۳ھ)، علامہ شبلی نعمانی (د ۱۳۲۲ھ)، مولانا شبلی منکلم (د ۱۳۹۳ھ)، مولانا عبد السلام ندوی (د ۱۳۲۶ھ)، مولانا حافظ عبداللہ مٹوئی (د ۱۳۳۷ھ)، مولانا عبداللہ شائق مٹوئی (د ۱۳۹۴ھ)، مولانا نبیض اللہ مٹوئی (د ۱۳۱۶ھ)، مولانا محمد بشیر رحمانی مبارکپوری (د ۱۳۸۸ھ)، مولانا محمد علی مٹوئی (د ۱۳۵۲ھ)، مولانا محمد فاروق چڑیا کوٹی (د ۱۳۲۲ھ)، مولانا ندیر احمد ملوی (د ۱۳۸۵ھ) وغیرہ اسی ضلع سے تعلق رکھتے تھے اور یہ سب حضرات اپنے اپنے وقت کے درخشاں ستارے تھے۔

مشہور مفکر مولانا سعید احمد اکبر آبادی ایم۔ اے ایڈیٹر "ماہنامہ" برہان دہلی لکھتے ہیں کہ

اعظم گڑھ ایک بڑا درمخیز خطہ ہے۔ اس جیسے اور علاقوں کے سوتے خشک ہو گئے یا ہوتے جا رہے ہیں۔ لیکن اس کی زرخیزی نہ صرف قائم ہے۔ بلکہ روز افزوں ہے۔

(برہان جون ۱۹۷۶ء)

اور قبول محمد اسماعیل سیبیل سے

اس خطہ اعظم گڑھ پہ بیگم فیضان تجلی ہے یکسر  
جو ذرہ یہاں سے اٹھتا ہے وہ نیز اعظم ہوتا ہے  
مولانا عبدالرحمان صاحب مبارکپوری (م ۱۳۵۲ھ) ایسی ضلع اعظم گڑھ کے  
نیرتابان تھے۔ جن کا یہاں تذکرہ مفقود ہے۔

مولانا عبدالرحمان مبارکپوری کی ذات علمی، دینی و ادبی حلقوں میں کسی تعارف  
کی محتاج نہیں۔ ان کی بلند پایہ تصانیف ان کے تعارف کے لیے کافی ہیں۔  
مولانا عبدالرحمان مولانا حافظ عبدالرحیم مبارکپوری (م ۱۳۳۳ھ) کے فرزند تھے  
آپ ۱۳۲۳ھ مبارک پور کے ایک محلہ صوفی پورہ میں پیدا ہوئے۔

**ابتدائی تعلیم** | قرآن شریف اور عربی کی ابتدائی کتابیں اپنے والد  
مولانا حافظ عبدالرحیم سے پڑھیں۔

**ابتدائے** اپنے متوسطات تک تعلیم مولوی خلد بخش میراج گنجی (م ۱۳۲۳ھ)،  
مولانا محمد سلیم خراہی (م ۱۳۳۳ھ)، مولانا سلامت اللہ چراخ پوری

(م ۱۳۲۳ھ) اور مولانا فیض اللہ مٹوی (م ۱۳۱۳ھ) سے حاصل کی۔ اس کے بعد مدرسہ  
چشمہ رحمت غازی پور میں داخل ہوئے۔ جو ان دنوں مشرقی یو۔ پی کا مشہور علمی و دینی  
ادارہ تھا۔ اور اس میں اس وقت کے مشاہیر اساتذہ درس دیتے تھے مولانا  
عبدالرحمان نے اس مدرسہ میں مولانا حافظ عبداللہ مٹوی (م ۱۳۲۱ھ) اور

مولانا حافظ عبدالرحیم مبارکپوری عالم باعمل اور مشہور طبیب تھے۔ حفظ قرآن  
اور قرأت و تجدید کی تعلیم قاضی امام الدین جونی پوری، صرف اور نحو اور دیگر علوم کی تکمیل مدرسہ چشمہ  
رحمت غازی پور میں اور مولانا فیض اللہ مٹوی اور ملا حسام الدین مٹوی سے حاصل کی۔ حدیث  
کی تحصیل قاضی شیخ محمد مصطفیٰ منہری سے کی۔ جن کو شیخ عبدالحق بناری تلمیذ قاضی شوکانی سے  
سند حدیث حاصل تھی۔ رمضان المبارک ۱۳۳۳ھ میں انتقال فرمایا۔

تذکرہ علمائے حال ص ۴۳۔ تراجم علمائے حدیث ہند ص ۲۹۸

تذکرہ علمائے مبارکپور ص ۱۳۸۔ تذکرہ علمائے اعظم گڑھ ص ۱۵۶

محمد فاروق چڑیا کوئی دم ۱۲۲۵ھ سے متوسطات اور منتہی تک پڑھیں۔ اور یہیں صرف، نحو، ادب، عربیت، معانی، بیان، منطق، فلسفہ، ریاضی، ہیئت، فقہ اصول فقہ، حدیث، تفسیر وغیرہ مردجہ علوم و فنون کی تکمیل کی۔ اس مدرسہ میں آپ کا قیام تقریباً ۵ سال رہا۔ اس کے بعد آپ مولانا حافظ عبدالشہ فازی پوری دم ۱۲۲۳ھ کے ایما پر شیخ الکل مولانا سید زبیر حسین صاحب محدث دہلوی (دم ۱۳۲۱ھ) کی خدمت میں دہلی حاضر ہوئے۔ اور آپ سے خشکوات، جلالین، بلوغ المرام، اوائل ہدایہ، تفسیر عیاشی، نخبۃ الفکر، صحیح بخاری، صحیح مسلم، سنن ابی داؤد، اور سنن نسائی کے اواخر اور سنن ابن ماجہ کے اوائل پڑھے۔

حضرت شیخ الکل سے سند حاصل کرنے کے بعد علامہ شیخ حسین بن محسن یمانی انصاری (دم ۱۳۲۵ھ) سے صحاح ستہ، موطا امام مالک، مستند دارمی، مسند امام شافعی، مسند امام احمد بن حنبل، الادب المفرد، معجم طبرانی، صغیر اور سنن دارمی کے اطراف پڑھ کر روایت کی اجازت حاصل کی۔ اور ۱۳۱۳ھ میں قاضی محمد بن عبدالعزیز مچھلی شہری (دم ۱۳۲۲ھ) سند مسلسل بالادلیتہ، اوائل بلوغ المرام و اربعین سنداً و تنہاً کی سند لی۔

سند یہ ہے، عبدالرحمان عن الشیخ محمد بن عبدالعزیز مچھلی شہری عن الشیخ عبدالحق بناری عن قاضی الشوکانی۔

اسی سند پر مولانا نے فاتحہ الفرائغ پڑھی اور ۱۳۱۳ھ میں جملہ علوم و فنون سے فراغت حاصل کی۔

مولانا عبدالرحمان جب تقسیم سے فارغ ہو گئے تو آپ نے **تکمیل تعلیم کے بعد** تبلیغ اسلام و اشاعت توحید و سنت کے لیے تدریسی مشغلہ اختیار کیا۔ چنانچہ سب سے پہلے مبارک پور میں ایک دارالتعلیم قائم کیا۔ اور وہاں تعلیم و تدریس میں مشغول ہو گئے۔ اس کے بعد بلرام پور گونڈہ، میں ایک مدرسہ قائم کیا۔ اور وہاں تعلیم و تدریس کا سلسلہ جاری رکھا۔ اس کے بعد اٹھ ٹنگ (گونڈہ) کے مدرسہ میں تدریسی خدمات انجام دیں۔ اس مدرسہ میں تدریسی خدمات انجام دینے کے بعد ضلع گونڈہ کے مدرسہ سراج العلوم میں تشریف لے گئے۔ جو آپ کے

ایسا پر قائم کیا گیا تھا۔ اس مدرسہ میں مولانا کافی عرصہ درس و تدریس میں مشغول رہے۔ اس زمانہ میں آپ کے استاد محترم مولانا حافظ عبدالقادر غازی پوری دہشتہ سالہ جو مدرسہ احمدیہ میں مدرس تھے۔

مولانا مبارک پوری کو مدرسہ احمدیہ میں طلبہ کر لیا۔ چنانچہ آپ مدرسہ احمدیہ میں تشریف لے گئے اور وہاں آپ دینی و علمی خدمت انجام دینے لگے۔ اسی دوران مولانا مبارک پوری کی علمی قابلیت کا شہرہ ہو گیا۔ اور دور دور کے اہل مدارس کی نظر آپ پر اٹھنے لگی۔ چنانچہ کلکتہ کے مشہور مدرسہ دارالقرآن والسنۃ کے ناظم نے مولانا کو کلکتہ آنے کی دعوت دی۔ آپ نے اس سلسلہ میں حافظ غازی پوری سے اجازت طلب کی۔ چنانچہ حافظ صاحب نے اس کی اجازت دے دی۔ اور آپ کلکتہ تشریف لے گئے۔ اور آپ نے چند سال اس مدرسہ میں درس و تدریس کی خدمات انجام دیں۔ یہ مولانا کا تدریسی سفر آخری تھا۔ اس مدرسہ میں قیام کے کچھ عرصہ بعد آپ مبارک پور واپس تشریف لے گئے۔ اور تصنیف و تالیف میں مشغول ہو گئے۔

مولانا عبدالرحمان  $۱۳۲۰$ ھ تا  $۱۳۲۳$ ھ یعنی چار سال خلافت علامہ شمس الحق کی رفاقت

شمس الحق صاحب ڈیپالوی عظیم آبادی (م  $۱۳۲۹$ ھ) کے

ساتھ عون المعبود فی شرح ابی داؤد کی تصنیف و تالیف میں ممد و معاون رہے۔ مولانا ابوسمیعی امام خاں نوشہروی (م  $۱۹۶۶$ ء) کہتے ہیں۔

سنن ابی داؤد کی مشہور عربی شرح عون المعبود فی شرح ابی داؤد مولانا شمس الحق ڈیپالوی کے ادارہ میں آپ بھی مصنف کے شریک تھے۔ قاضی یوسف حسین خان پوری ہزاروی اور مولوی محمد شاہ جہان پوری بھی تھے۔ مگر مولانا شمس الحق کو سب سے زیادہ اعتماد آپ پر تھا۔ موخر الذکر ہر دو اصحاب سے اگر سہو ہو جاتا۔ تو اس کی اصلاح شارح رحمہ اللہ آپ سے کراتے۔

ترجمہ علمائے حدیث جلد اول ص ۴۰

جیسا کہ عون المعبود کے مقدمہ میں ہے۔  
کتب العلامة ابوالطیب شمس الحق العظیم آبادی و توخر

علی معاونة فی الکالمہ العلامة ابوالعلی محمد عبدالرحمان بن  
عبدالرحیم المبارکی پوری صاحب تحفة الاحوذی مدۃ اربع سنین  
الحج - (مقدمہ ص ۱ مطبوعہ مکتبہ السلفیہ مدینہ منورہ)

فتاویٰ نذیریہ جو حضرت شیخ الکل مولانا سید نذیر حسین صاحب  
محدث دہلوی کی طرف سے دو جلدوں میں شائع ہوا ہے کے منشور اوراق علامہ شمس الحق  
صاحب مرحوم نے آپ کے حوالے کیے تھے۔ جنہیں مرحوم نے اس صورت میں  
مرتب فرما کر شائع کیا۔ مولانا نے حافظ عبدالشاد صاحب غازی پوری کے  
قادی بھی جمع کیے تھے۔ مگر وہ شائع نہ ہو سکے۔

**تصانیف** - مولانا کی تصانیف کی تفصیل حسب ذیل ہے۔

مطبوعہ :-

۱، تحفة الاحوذی شرح جامع الترمذی (عربی)

یہ شرح چار ضخیم جلدوں میں ہے اور اس کے ساتھ مقدمہ علیحدہ ہے۔ یہ  
شرح نصرت عمل بالحدیث کے لیے ہے۔ جس میں شرح احادیث کے عام طرز کا تتبع  
ہے اس شرح کی خصوصیات یہ ہیں۔

۱، جامع الترمذی کے ہر راوی کا ترجمہ بقدر ضرورت لکھا گیا ہے اور مقدمہ شرح  
میں تمام راویوں کی فہرست بہ ترتیب حروف تہجی دے دی گئی ہے اور جس راوی کا ترجمہ  
شرح کے جس صفحہ میں مذکور ہے۔ اس کا نشان دے دیا گیا ہے۔

۲، جامع ترمذی کی تمام حدیثوں کی تخریج کی گئی ہے۔ یعنی اس کتاب کی حدیثوں  
کو امام ترمذی کے علاوہ اور جن محدثین نے اپنی کتابوں میں روایت کیا ہے۔ ان کا  
اور ان کی کتابوں کا نام بتا دیا گیا ہے۔

۳، امام ترمذی نے فی الباب کے عنوان سے جن احادیث کی طرف اشارہ  
کیا ہے۔ ان کی مفصل تخریج کی گئی ہے۔ اور ان احادیث کے الفاظ بھی اکثر مقامات  
میں نقل کیے گئے ہیں۔ احادیث مشاؤ الیہا کے علاوہ اور دیگر احادیث کی تخریج  
کا بھی جا بجا اضاہ کیا گیا ہے۔

(۴) تصحیح و تحسین حدیث میں امام ترمذی کا تسائل مشہور ہے۔ اس لیے ہر حدیث کی تحسین و تصحیح کے متعلق دیگر ائمہ فن حدیث کے اقوال بھی نقل کیے گئے ہیں۔ اور جن احادیث کی تصحیح و تحسین میں امام ترمذی سے تسائل ہوا ہے اس کی تفریح کر دی گئی ہے۔

(۵) اسنادی و متنی اشکالات کے حل و ایضاح کی طرف خاص طور سے توجہ کی گئی ہے۔

(۶) احادیث کی ترمیح و تشریح میں بہت کچھ تحقیق سے کام لیا گیا ہے۔ اور جن مقلدین جامدین اور جن اہل ہوانے احادیث نبویہ کو اپنے مذہب و مسلک پر منطبق کرنے کے لیے غلط روایات و تالیفات و تقریریں کی ہیں۔ ان کی تاویلات و تقریرات کی کافی تطبیق و تردید کر دی گئی ہے۔ اور احادیث کے صحیح مطالب و مضامین جو سلف صالحین اور فقہا محدثین کے نزدیک معتد و مستند ہیں۔ بیان کیے گئے ہیں۔

(۷) اختلاف مذاہب کے بیان میں ہر مذہب کے دلائل بیان کر کے مذہب حق و راجح کو ظاہر کر دیا گیا ہے۔ اور اس کی نصرت و تائید کی گئی ہے اور مذاہب سرجوہہ و غیر صحیحہ کے دلائل کے شافی جواب دیئے گئے ہیں۔

مقدمہ تحفۃ الاحوزی :-

مولانا مبارکپوری نے تحفۃ الاحوزی کا ایک مقدمہ بھی تحریر

فرمایا ہے۔

یہ مقدمہ دو باب اور خاتمہ پر مشتمل ہے۔ پہلے باب میں اہم فصلیں ہیں۔ جن میں عام فتون حدیث کتب حدیث۔ ائمہ حدیث کے متعلق نہایت کارآمد و ضروری فوائد جمع کر دیئے گئے ہیں۔ اور دوسرا باب، فضلوں پر مشتمل ہے۔ جن میں خاص جامع ترمذی اور امام ترمذی کے متعلق نہایت ضروری اور غامض درجہ مفید مباحث مذکور ہیں۔ باب ثانی جن نادر اور قیمتی فوائد پر مشتمل ہے ان کا جاننا جامع ترمذی کے طالب علم کے لیے از بس ضروری ہے اور مباحث کو پڑھے بغیر جامع ترمذی کا پڑھنا اور پڑھانا بے معنی اور لا حاصل ہے۔

مقدمہ میں مختلف مناسبتوں سے ۱۱۵ آئمہ حدیث و تفسیر و فقہ و لغت کے

ترجم بھی آگئے ہیں اس کی تمام خوبیوں کا سرسری اندازہ شروع میں ملحقہ فہرست سے ہو جاتا ہے جو ۱۲ صفحات پر مشتمل ہے۔

مقدمہ کا حجم ۲۲۲ صفحات ہے۔ آخر میں مولانا مبارکپوریؒ کا مختصر ترجمہ ہے

(سیرۃ البغدادی ص ۲۲ تا ۲۳)

(۲) شعاع العلل فی شرح کتاب العلل (عربی)

(۳) ابکار المنن تنقید آثار السنن -

مولانا شوق نیومی "دھنی" نے نصرت تقلید میں بلوغ المرام فی اولیۃ الاحکام کے منج پر حدیث کی ایک کتاب "آثار السنن" لکھی جس میں اپنے سٹار تقلید کی احادیث چن چن کر بھردیں۔ مولانا مبارکپوری نے اس کتاب کے جواب میں "ابکار المنن فی تنقید آثار السنن" لکھی۔ اس کتاب میں شوق صاحب کی تمام کاوشوں کا پردہ چاک کیا گیا ہے۔

(۴) تحقیق الکلام فی وجوب القراءۃ خلف الامام (اردو)

دو حصوں میں۔ حصہ اول میں سنیت تحقیق اور بسط و تفصیل کے ساتھ مسئلہ وجوب قراءۃ فاتحہ خلف الامام کا ثبات اور مانعین کے تمام رسائل و مباحث متعلقہ قراءۃ خلف الامام کا عموماً اور رسالہ ہدایۃ المعتدی و رسالہ خانم الکتاب والباب قراءۃ آثار السنن کا خصوصاً کافی و شافی جواب دیا گیا ہے۔

حصہ دوم میں مانعین قراءۃ خلف الامام کے تمام دلائل قدیمہ و جدیدہ کا مدلل و مفصل جواب دیا گیا ہے اور خاص طور پر رسالہ الفرقان کا جواب لکھا گیا ہے۔

(۵) خیر الماعون فی منع الفرار من الطاعون (اردو)

(۶) المقالة الحسنی فی سنینۃ المصافحۃ بالید المینی (اردو)

(۷) نور الایصار فی ثبوت اقامۃ الحجۃ فی القرامی (اردو)

اس رسالہ میں پہلے یہ ثابت کیا گیا ہے کہ نماز جمعہ، بجز پانچ شخص بریض غلام عورت، لڑکے۔ اور مسافر کے ہر مسلمان عاقل و بالغ پر فرض ہے اور شہر و دیہات وغیرہ ہر مقام میں اقامت جمع جائز و صحیح ہے پھر رسالہ جامع الاثار مصنفہ مولوی ظہر الحسن شوق صاحب کا قابل دید جواب لکھا گیا ہے۔ یہ رسالہ دو باب پر منقسم ہے۔

باب اول میں حقوق صاحب کے اور ثنائیہ کے سنائے معقول اور دلائل شکن  
جواب دیئے گئے ہیں اور باب دوم میں آپ کی بقیہ باتوں پر خوب تنقید کی گئی ہے۔  
مولانا مبارک پوری مرحوم نے یہ رسالہ مولانا حسن الحق صاحب عظیم آبادی صاحب  
عون العبود فی شرح ابوداؤد کی ہدایت پر تصنیف کیا تھا۔

۹۹ ضیاء الابصار { فی تائید لوزر الابصار - دارود۔  
۱۰۰ تنویر الابصار

۱۰۱ القول السدید فی ما یتعلق بتکبیرات العید۔ دارود  
۱۱۰ کتاب الجنائز۔ دارود

اس کتاب میں مولانا مرحوم نے جاکنی کے وقت سے کر تجبیز تکبیر  
اور اس کے بعد تک کے احکام و مسائل احادیث کے مطابق سلیس اردو میں تحریر کر  
دیئے ہیں۔

۱۱۲ اعلام اہل الزمن من تصرة آثار السنن۔

غیر مطبوعہ۔

۱۱۱ الذند المنکون فی تائید خیر الماعون۔ دارود

۱۲۱ ارشاد الہام الی اخصاء اسپام دارود

۱۲۲ اوشاح الابریزی فی حکم الادالانکیزی دارود

۱۲۳ الکلمۃ الحسنی فی تائید المقال الحسنی دارود

۱۲۴ رسالہ در حکم دعا بعد صلوة مکتوبہ دناتمام دارود

۱۲۵ رسالہ عشر دناتمام دارود

مولانا کے تلامذہ کی فرست بڑی طویل ہے جن میں عرب و عجم کے علماء  
شامل ہیں۔ چند مشہور تلامذہ کے نام یہ ہیں۔

۱۲۶ مولانا عبدالسلام مبارکپوری صاحب۔ سیرۃ البخاری۔ (م ۳۲۲ حصہ)

۱۲۷ مولانا عبید اللہ مبارکپوری مدظلہ العالی صاحب مرعاة المفاتیح فی شرع  
مشکوٰۃ مصابیح۔

۱۲۸ مولانا تذیر احمد طوی۔



(۴) مولانا عبد الصمد حسین آبادی (دم ۱۳۶۷ھ)

(۵) مولانا محمد بشیر رحمانی مبارک پوری (دم ۱۳۸۸ھ)

(۶) شیخ عبد اللہ سجدی۔

(۷) شیخ علامہ ڈاکٹر محمد بن عبدالقادر تقی الدین السلالی المرکشی استاد جامعۃ

الاسلامیہ مدینہ منورہ۔

(۸) مولانا نعمت اللہ بنگالی۔

(۹) مولانا ابو محمد عبد الجبار کھنڈیلوی (دم ۱۳۸۳ھ)

(۱۰) مولانا محمد اسحاق آردی۔

(۱۱) مولانا ابوالنعان عبدالرحمان مٹوی (دم ۱۳۵۶ھ) وغیرہم

مولانا عبدالرحمان مرحوم مبارک پوری کی ذات محتاج تعارف

## مولانا کی شخصیت

نہیں۔ مولانا کے تبحر علمی اور علم حدیث میں مہارت پر ان کی تصانیف شاہد ہیں۔ آپ کی مشہور تصنیف تحفۃ الاحوزی شرح جامع ترمذی کو اللہ نے عالم اسلام اور عرب ممالک میں جو شہرت و مقبولیت دی ہے، شاید متاخرین علمائے پاک و ہند میں کسی کی کتاب کو حاصل نہیں ہوئی۔ اسی طرح البکار المنن اور تحقیق الکلام آپ کے تبحر علمی کے شاہکار ہیں۔

مولانا حبیب الرحمن قاسمی آپ کے متعلق لکھتے ہیں۔

مولانا کو اللہ تعالیٰ نے علم و عمل سے بھر پور نوازا۔ وقت نظر یا حدیث  
ذکاوت طبع اور کثرت مطالعہ کے اوصاف کمالات نے آپ کو جامع شخصیت  
بنادیا۔ اہتمام خاص طور پر علم حدیث میں تبحر و امامت کا درجہ رکھتے تھے۔ توت  
صنظلہ بھی خداداد تھی۔ بینائی سے محروم ہو جانے کے بعد بھی درسی کتابوں  
کی عبدتیں زبانی پڑھا کرتے تھے۔ اور ہر قسم کے فتادی لکھوایا کرتے  
تھے۔ مولانا اپنی تصانیف میں مجتہدانہ شان رکھتے تھے۔ فقہا خاص طور  
سے احناف کے بارے میں نہایت شدید رویہ رکھتے تھے۔ اور بڑی شد  
د سے ان کا رو کرتے تھے۔ مگر یہ معاملہ صرف تصانیف تک محدود تھا  
جو سراسر علمی و تحقیقی تھا۔

(باقی صفحہ ۲۱۹ پر)